



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 24.05.2024 TIME : 07.25 PM

പ്രധാന വാർത്തകൾ

1. ലോക്സഭാ തിരഞ്ഞെടുപ്പിന്റെ ആറാം ഘട്ട വോട്ടെടുപ്പ് നാളെ; 58 മണ്ഡലങ്ങൾ വിധിയെഴുതും. ഏഴാം ഘട്ടത്തിലേക്കുള്ള പ്രചാരണം ഊർജ്ജിതമാക്കി രാഷ്ട്രീയ കക്ഷികൾ.

Sixth phase of Lok Sabha elections will be held tomorrow, polling in 58 constituencies; Political parties intensified their campaign for the seventh phase

2. കേരള നിയമസഭാ സമ്മേളനം അടുത്തമാസം 10 മുതൽ വിളിച്ചു ചേർക്കുന്നതിന് ഗവർണ്ണറോട് ശുപാർശ ചെയ്യാൻ മന്ത്രിസഭാ തീരുമാനം; തദ്ദേശ സ്വയംഭരണ വാർഡുകളുടെ എണ്ണം വർദ്ധിപ്പിക്കുന്നതിനുള്ള കരട് ബില്ലിന് അംഗീകാരം.

Cabinet decided to recommend to the Governor to convene Kerala Legislative Assembly from 10th of next month; Draft Bill to increase the number of Local Self-Government Wards has been approved.

3. രാജ്യത്തെ അഞ്ച് സംസ്ഥാനങ്ങളിലും ജമ്മു കാശ്മീരിലും ഉഷ്ണ തരംഗ മുന്നറിയിപ്പ്; കേരളത്തിൽ ശക്തമായ മഴ തുടരുന്നൂ, ഏഴു ജില്ലകളിൽ ഓറഞ്ച് ജാഗ്രത.

Heat wave warning in five states of the country and Jammu and Kashmir; In Kerala Heavy rain continue, orange alert in seven districts.

4. നിർമ്മിത ബുദ്ധി അധിഷ്ഠിത അവതാരകരെ അവതരിപ്പിക്കുന്ന രാജ്യത്തെ ആദ്യ സർക്കാർ ടെലിവിഷൻ ചാനലാകാനൊരുങ്ങി ഡി ഡി കിസാൻ .

DD Kisan set to become country's first government television channel to feature AI-based anchors

5. ഐപിഎൽ ക്രിക്കറ്റ് രണ്ടാം ക്വാളിഫൈയിൽ രാജസ്ഥാൻ റോയൽസ് - സൺറൈസേഴ്സ് ഹൈദരാബാദ് പോരാട്ടം.

Rajasthan Royals vs Sunrisers Hyderabad clash in the 2nd Qualifier of IPL Cricket

LS ELECTION- SIXTH PHASE-INTRO

ലോക്സഭാ തിരഞ്ഞെടുപ്പിലെ ആറാം ഘട്ട വോട്ടെടുപ്പ് നാളെ. സ്വതന്ത്രവും തടസരഹിതവുമായ വോട്ടെടുപ്പ് ഉറപ്പാക്കാനുള്ള തയ്യാറെടുപ്പുകൾ പൂർത്തിയാക്കിയതായി തിരഞ്ഞെടുപ്പ് കമ്മീഷൻ അറിയിച്ചു.

വിശദാംശങ്ങളിലേക്ക്...

(വോയിസ്)

LS ELECTION- SIXTH PHASE-VOICE

എട്ട് സംസ്ഥാനങ്ങളിലും കേന്ദ്ര ഭരണ പ്രദേശങ്ങളിലുമായി 58 മണ്ഡലങ്ങളാണ് നാളെ ജനവിധി തേടുന്നത്. ബിഹാറിൽ 8,

പ്രധാനമന്ത്രിയുമായ നരേന്ദ്രമോദി ഇന്ന് ഹിമാചൽ പ്രദേശിലും പഞ്ചാബിലും പ്രചാരണത്തിനെത്തി. ഹിമാചലിലെ നഹൻ, മണ്ഡി എന്നിവിടങ്ങളിൽ നടന്ന വിജയ് സങ്കൽപ്പ് റാലികളിലും പഞ്ചാബിലെ ഗുർദാസ്റ്റൂരിലും ജലന്ധറിലും സംഘടിപ്പിച്ച തിരഞ്ഞെടുപ്പ് റാലികളിലും പ്രധാനമന്ത്രി പങ്കെടുത്തു. കേന്ദ്രമന്ത്രി അമിത്ഷാ ഝാർഖണ്ഡിൽ പ്രചാരണത്തിനെത്തി. കോൺഗ്രസ്സ് ദേശീയ അദ്ധ്യക്ഷൻ മല്ലികാർജ്ജുൻ ഖർഗെ ഝാർഖണ്ഡിലും, പാർട്ടി ജനറൽ സെക്രട്ടറി സച്ചിൻ പൈലറ്റ് പഞ്ചാബിലും പ്രചാരണപരിപാടികളിൽ പങ്കെടുത്തു. ബി എസ് പി നേതാവ് മായാവതിയും പ്രചാരണത്തിനായി ഇന്ന് പഞ്ചാബിൽ എത്തി. കോൺഗ്രസ്സ് നേതാവ് രാഹുൽഗാന്ധി മറ്റനാൾ ഹിമാചൽ പ്രദേശിലെ നഹനിലും ഉനയിലും പ്രചാരണത്തിനെത്തും. ഏഴ് സംസ്ഥാനങ്ങളിലെയും, ചണ്ഡീഗഢിലെയും 57 മണ്ഡലങ്ങളിലാണ് അവസാനഘട്ടത്തിൽ വോട്ടെടുപ്പ് നടക്കുന്നത്.

आसामിലെ

NSA- BSF

രാജ്യം അടുത്ത ദശകത്തിനുള്ളിൽ 10 ട്രില്യൺ ഡോളർ സമ്പദ്വ്യവസ്ഥയായി മാറുമെന്ന് ദേശീയ സുരക്ഷാ ഉപദേഷ്ടാവ് അജിത് ഡോവാൽ. ഇത് രാജ്യത്തിന് വലിയ നേട്ടം ആണെന്നും ലോകത്തെ മുന്നാമത്തെ വലിയ

സമ്പദ്വ്യവസ്ഥയായി ഇന്ത്യ മാറുമെന്നും അദ്ദേഹം പറഞ്ഞു. ന്യൂഡൽഹിയിലെ വിജ്ഞാൻ ഭവനിൽ അതിർത്തി രക്ഷാ സേന സംഘടിപ്പിച്ച ചടങ്ങിൽ സംസാരിക്കുകയായിരുന്നു ശ്രീ ഡോവൽ. ലോകത്തെ ഏറ്റവും വലിയ തൊഴിൽ ശക്തിയായി രാജ്യം മാറുമെന്നും അർധചാലകം ,നിർമ്മിത ബുദ്ധി ,നിർമ്മാണം, പ്രതിരോധം ,സുരക്ഷ തുടങ്ങി നിരവധി മേഖലകളിൽ വൻ പുരോഗതി നേടുമെന്നും അദ്ദേഹം അഭിപ്രായപ്പെട്ടു. രാജ്യത്തിന്റെ അതിർത്തികൾ സുരക്ഷിതമാക്കുന്നതിൽ ബിഎസ്എഫ് നൽകുന്ന സംഭാവനകളെ അദ്ദേഹം അഭിനന്ദിച്ചു .

&&&&&&&&&&&&&&&&&&&

IMD- WEATHER FORECAST

-പഞ്ചാബ്, ഹരിയാന, രാജസ്ഥാൻ, ഗുജറാത്ത്, പശ്ചിമ മധ്യപ്രദേശ് എന്നിവിടങ്ങളിൽ അടുത്ത അഞ്ച് ദിവസം ഉഷ്ണതരംഗം അനുഭവപ്പെടുമെന്ന് കേന്ദ്ര കാലാവസ്ഥാ വകുപ്പ് . ഇവിടങ്ങളിൽ താപനില 44 മുതൽ 48 ഡിഗ്രി സെൽഷ്യസിനടിയിലായിരിക്കുമെന്നും മുന്നറിയിപ്പുണ്ട്. ഈ പ്രദേശങ്ങളിൽ കടുത്ത ചൂടിനുള്ള ചുവപ്പ് ,ഓറഞ്ച് ജാഗ്രതയും പുറപ്പെടുവിച്ചിട്ടുണ്ട്. ജമ്മു കശ്മീരിലും , അടുത്ത അഞ്ച് ദിവസത്തേക്ക് ഉഷ്ണതരംഗം തുടരുന്നെന്ന് കാലാവസ്ഥാ വകുപ്പ് മുന്നറിയിപ്പ് നൽകിയിട്ടുണ്ട് . കടുത്ത ചൂടുള്ള സമയങ്ങളിൽ പുറത്തിറങ്ങുന്നത് ഒഴിവാക്കാനും

ദ്രവരൂപത്തിലുള്ള ഭക്ഷ്യ പദാർത്ഥങ്ങൾ ഉപയോഗിക്കുവാനും നിർദ്ദേശമുണ്ട് ഈ ദിവസങ്ങളിൽ മലയോര മേഖലകളിലുൾപ്പെടെ ചുടും വരണ്ട കാലാവസ്ഥയും അനുഭവപ്പെടും. രാത്രി താപനിലയും ഉയരുമെന്നാണ് പ്രവചനം .എന്നാൽ ഒറ്റപ്പെട്ട സ്ഥലങ്ങളിൽ ഇടിയോടു കൂടിയ മഴയ്ക്ക് സാധ്യതയുണ്ട്.

#####

RAIN KERALA

സംസ്ഥാനത്ത് ശക്തമായ മഴ തുടരുന്നു. എറണാകുളം, പത്തനംതിട്ട, ഇടുക്കി, ആലപ്പുഴ, കോട്ടയം, കോഴിക്കോട്, കണ്ണൂർ ജില്ലകളിൽ ഇന്ന് ഓറഞ്ച് ജാഗ്രതയാണ്. ഏഴ് ജില്ലകളിൽ നാളെ മഞ്ഞ ജാഗ്രത പ്രഖ്യാപിച്ചിട്ടുണ്ട്. കനത്ത മഴയിൽ കണ്ണൂർ വിമാനത്താവളത്തിന്റെ ചുറ്റുമതിൽ തകർന്നു. ശക്തമായ മഴ തുടരുന്ന തിരുവനന്തപുരം ജില്ലയിൽ കൺട്രോൾ റൂം തുറന്നു. ശക്തമായ കാറ്റും മോശം കാലാവസ്ഥയും പ്രതീക്ഷിക്കുന്നതിനാൽ ഇനിയൊരു അറിയിപ്പ് ഉണ്ടാകുന്നത് വരെ കേരള തീരത്ത് നിന്ന് കടലിൽ പോകാൻ പാടില്ലെന്ന് മത്സ്യത്തൊഴിലാളികൾക്ക് മുന്നറിയിപ്പുണ്ട്.

#####

CYCLON-WB

ബംഗാൾ ഉൾക്കടലിൽ ചുഴലിക്കാറ്റ് രൂപംകൊണ്ടതായി കേന്ദ്രകാലാവസ്ഥവകുപ്പ്. മെയ് 26 ന് ഇത് തീവ്ര ചുഴലിക്കാറ്റായി ശക്തിപ്രാപിക്കുമെന്നും പശ്ചിമ

ബംഗാളിന്റെയും ബംഗ്ലാദേശിന്റെയും തീരങ്ങളിൽ പ്രവേശിക്കുമെന്നും കാലാവസ്ഥവിഭാഗം അറിയിച്ചു. മണിക്കൂറിൽ 110-120 കിലോമീറ്റർ വേഗതയിൽ ചുഴലിക്കാറ്റ് വീശുമെന്നാണ് മുന്നറിയിപ്പ്.

KERALA ASSEMBLY SESSION

15000 കേരള നിയമസഭയുടെ 11-000 സമ്മേളനം ജൂൺ 10 മുതൽ വിളിച്ചു ചേർക്കുന്നതിന് ഗവർണ്ണറോട് ശുപാർശ ചെയ്യാൻ മന്ത്രിസഭായോഗം തീരുമാനിച്ചു. പഞ്ചായത്ത്, മുൻസിപ്പാലിറ്റി വാർഡുകളുടെ എണ്ണം വർദ്ധിപ്പിക്കുന്നതിനുള്ള കരട് ബില്ലും യോഗം അംഗീകരിച്ചു. 2025-ലെ പത്മ പുരസ്കാരങ്ങൾക്ക് ശുപാർശ ചെയ്യാനുള്ളവരെ കണ്ടെത്തി പട്ടികയ്ക്ക് അന്തിമരൂപം നൽകുന്നതിന് മന്ത്രി സജി ചെറിയാൻ കൺവീനറായ പ്രത്യേക പരിശോധനാ സമിതി രൂപീകരിക്കാനും മന്ത്രിസഭായോഗം തീരുമാനിച്ചു.

BAR BRIBERY KERALA

ബാർ ഉടമകളുടെ സംഘടനാ നേതാവിന്റെ ശബ്ദരേഖയ്ക്ക് പിന്നിൽ ഗൂഢാലോചന ഉണ്ടായോ എന്ന് പരിശോധിക്കുമെന്നും, വിഷയത്തെ ഗൗരവത്തോടെയാണ് സമീപിക്കുന്നതെന്നും എക്സൈസ് മന്ത്രി എം ബി രാജേഷ്. സംഭവത്തിൽ അന്വേഷണം ആവശ്യപ്പെട്ട് മന്ത്രി സംസ്ഥാന പോലീസ് മേധാവിക്ക് കത്തയച്ചു. വിഷയത്തിൽ സംസ്ഥാന

സർക്കാരിനെതിരെ വിമർശനവുമായി പ്രതിപക്ഷം രംഗത്തു വന്നു. കോഴ ആരോപണം വന്ന പശ്ചാത്തലത്തിൽ എക്സൈസ് മന്ത്രി രാജിവെക്കണമെന്ന് പ്രതിപക്ഷ നേതാവ് വി ഡി സതീശൻ ആവശ്യപ്പെട്ടു. ബാർ ഉടമയുടെ വെളിപ്പെടുത്തൽ ഞെട്ടിക്കുന്നതെന്ന് കേന്ദ്രമന്ത്രി വി.മുരളീധരനും കേരളത്തിൽ നടക്കുന്നത് ഡൽഹി മോഡൽ ബാർകോഴയാണെന്ന് ബി ജെ പി അധ്യക്ഷൻ കെ സുരേന്ദ്രനും പ്രതികരിച്ചു. എന്നാൽ ആരോപണം അടിസ്ഥാന രഹിതമാണെന്നും മദ്യനയം സംബന്ധിച്ച് സർക്കാരോ പാർട്ടിയോ ചർച്ചകൾ തുടങ്ങിയിട്ടില്ലെന്നും സി പി എം സംസ്ഥാന സെക്രട്ടറി എം വി ഗോവിന്ദൻ വ്യക്തമാക്കി.

#####

DD KISAN AI ANCHORS

എ ഐ അവതാരകരെ അവതരിപ്പിക്കുന്ന രാജ്യത്തെ ആദ്യ സർക്കാർ ടെലിവിഷൻ ചാനലാകാനൊരുങ്ങി ദൂരദർശൻ കിസാൻ ചാനൽ . AI കൃഷി, AI ഭൂമി എന്നീ രണ്ട് അവതാരകരാണ് ഡിഡി കിസാൻ ചാനലിന്റെ ഭാഗമാകുന്നത് .ഈ ഞായറാഴ്ച മുതൽ പുതിയ രൂപത്തിലും പുതിയ ശൈലിയിലും ഇന്ത്യയിലെ കർഷകർക്കിടയിൽ ഡിഡി കിസാൻ എത്തുമെന്ന് കൃഷി മന്ത്രാലയം അറിയിച്ചു, നിർമ്മിത ബുദ്ധി അധിഷ്ഠിതമായി പ്രവർത്തിക്കുന്ന ഈ അവതാരകർക്ക് അമ്പത് ഭാഷകളിൽ

സംസാരിക്കാനും 24 മണിക്കൂറും 365 ദിവസവും തളരാതെ വാർത്തകൾ വായിക്കാനും കഴിയും.

#####

TN-KERALA WATER SHARING

ഇടുക്കി ജില്ലയിലെ സിലന്തി നദിക്ക് കുറുകെ ചെക്ക് ഡാം നിർമ്മിക്കാനുള്ള കേരള സർക്കാരിന്റെ നീക്കത്തെ എതിർത്ത് തമിഴ്നാട് വിഷയത്തിൽ രാഷ്ട്രീയ ഭേദമന്യേ നേതാക്കൾ എതിർപ്പ് പ്രകടിപ്പിച്ചു. അണക്കെട്ട് നിർമ്മിക്കാൻ അനുമതി നൽകരുതെന്ന് കേന്ദ്രത്തോട് ആവശ്യപ്പെട്ടിട്ടുണ്ട്. സംസ്ഥാനങ്ങൾ തമ്മിലുള്ള സൗഹൃദം കണക്കിലെടുത്ത് പ്രശ്നം പരിഹരിക്കുന്നത് വരെ അണക്കെട്ട് നിർമ്മാണം നിർത്തിവയ്ക്കണമെന്ന് തമിഴ്നാട് മുഖ്യമന്ത്രി എംകെ സ്റ്റാലിൻ കേരള സർക്കാരിന് കത്തയച്ചു. തമിഴ്നാട്ടിലെ കരുർ, തിരുപ്പൂർ ജില്ലകളിലെ ലക്ഷക്കണക്കിന് ഏക്കർ കൃഷിഭൂമിയിലേക്കുള്ള ജലസേചന സ്രോതസ്സാണ് സിലന്തി നദി.

#####

IPL

ഐപിഎൽ ക്രിക്കറ്റ് രണ്ടാം ക്വാളിഫയറിൽ രാജസ്ഥാൻ റോയൽസ്, സൺറൈസെഴ്സ് ഹൈദരാബാദിനെ നേരിടുന്നു. ടോസ് നേടിയ രാജസ്ഥാൻ ,ഫീൽഡിംഗ് തെരഞ്ഞെടുത്തു. ചെന്നൈ

ചിദംബരം സ്റ്റേഡിയത്തിലാണ് മത്സരം. ഇന്ന് വിജയിക്കുന്നവർ ഞായറാഴ്ച നടക്കുന്ന ഫൈനലിൽ കൊൽക്കത്ത നൈറ്റ് റൈഡേഴ്സിനെ നേരിടും.

&&&&&&&&&&&&&&&&&&&&&&

REV. BADMINTON

ക്യാലാലംപൂരിൽ നടക്കുന്ന മലേഷ്യ മാസ്റ്റേഴ്സ് ബാഡ്മിന്റൺ ടൂർണ്ണമെന്റ് വനിതാ സിംഗിൾസിൽ, ഇന്ത്യൻ താരം പി വി സിന്ധു സെമിയിൽ കടന്നു. ചൈനീസ് താരം ഹാൻ യുയിയെ 21-13,14-21, 21-12 എന്ന സ്കോറിനാണ് സിന്ധു ക്വാർട്ടറിൽ പരാജയപ്പെടുത്തിയത്. മറ്റൊരു മത്സരത്തിൽ ഇന്ത്യൻ താരം അഷ്വിത ചാലിഹ, ചൈനീസ് താരത്തോട് പരാജയപ്പെട്ടു.

&&&&&&&&&&&&&&&&&&&&&&

REV. ARCHERY

ദക്ഷിണ കൊറിയയിൽ നടക്കുന്ന അമ്പെയ്ത്ത് ലോകകപ്പ് സ്റ്റേജ് 2 ൽ ഇന്ത്യയുടെ ജ്യോതി വെന്നം - പ്രിയാൻഷ് സഖ്യം ഫൈനലിൽ പ്രവേശിച്ചു. സെമിഫൈനലിൽ ആതിഥേയരായ കൊറിയൻ സഖ്യത്തെ പരാജയപ്പെടുത്തിയാണ് ഇന്ത്യയുടെ ഫൈനൽ പ്രവേശം. നാളെ നടക്കുന്ന കലാശപ്പോരാട്ടത്തിൽ അമേരിക്കയുടെ ഒലിവിയ ഡീൻ-സോയർ സജ്ജിവാൻ സഖ്യത്തെ നേരിടും. അതേസമയം, വ്യക്തിഗത വിഭാഗത്തിൽ ഇന്ത്യയുടെ പ്രഥമേഷ് ഫുഗെ സെമിയിൽ കടന്നു.

PUNE-FTII AWARD

77-ാമത് കാൻ ഫിലിം ഫെസ്റ്റിവലിൽ, മികച്ച ഹ്രസ്വചിത്രത്തിനുള്ള ലാ സിനിഫ് അവാർഡ് പുറപ്പെടുവിച്ച ഫിലിംസ് ആൻഡ് ടെലിവിഷൻ ഇൻസ്റ്റിറ്റ്യൂട്ട് ഓഫ് ഇന്ത്യയിലെ വിദ്യാർത്ഥി സംവിധാനം ചെയ്ത ചിത്രത്തിന് . FTII വിദ്യാർത്ഥി ചിദാനന്ദ നായിക് സംവിധാനം ചെയ്ത "Sunflowers were the first ones to know" എന്ന ചിത്രമാണ് പുരസ്കാരത്തിന് അർഹമായത് .

**

&

आकाशवाणी